

المستقیم

تقدیر ۵۔ ماہ تبلیغ ۱۳۵۲ھ میں سیدنا حضرت امیر المومنین ایدہ اللہ تعالیٰ عنہ کے متعلق آج
 ۶۔ بجے شام کی ڈاکٹری رپورٹ منظر پر ہے کہ معصود کی صحت خدا تعالیٰ کے فضل سے اچھی ہے واللہ
 حضرت ام المومنین مظلہا العالی کو آرام ہے۔ ثم الحمد للہ
 سیدہ نازیمہ بیگم صاحبہ بنت حضرت امیر المومنین ایدہ اللہ تعالیٰ عنہ کی طبیعت اب پہلے سے بہتر ہے۔ البتہ
 گزشتہ رات اور آج صبح سردی کی شکایت رہی۔ احباب صحت کا ملہ کے لئے دعا فرمائیں :-
 آج بعد نماز عصر حضرت امیر المومنین ایدہ اللہ تعالیٰ عنہ نے چودھری عبدالرحمن صاحب بی اے ایس آئی
 ابن جناب چودھری غلام محمد صاحب بی اے کا کاح آنتہ قمر آرا صاحب بی اے بی ٹی بنت جناب مولوی
 محمد دین صاحب بی اے کے ساتھ باخیزار روپیہ ہر پر پڑھا۔ اللہ تعالیٰ مبارک کرے :-
 آج ۱۱ بجے صبح محترمہ امارا خدیجہ شہزادہ مبارک کا ماٹہ خلیفہ برکات حضرت خلیفہ اول رضی اللہ تعالیٰ عنہ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

الفضل

ایڈیٹر غلام نبی

یوم شنبہ

جلد ۳۔ ماہ تبلیغ ۱۳۵۲ھ۔ ۲۔ محرم الحرام ۱۳۔ ماہ فروری ۱۹۴۲ء۔ نمبر ۳۲

باتوں میں کمزوری دکھا جاتے ہیں۔
 مسلمانوں سے میری مراد اس پاک زمانہ
 کے مسلمان نہیں جب وہ صحیح طور پر اسلام
 کی تعلیم پڑھتے تھے۔ بلکہ میری مراد
 موجودہ زمانہ کے گمراہ ہوئے
 مسلمانوں
 سے ہے۔ انہیں دیکھ کر مجھے ہمیشہ توبہ
 ہوتا ہے۔ کہ ان میں خدا تعالیٰ کی محبت
 اتنی نہیں جتنی رسول کریم صلی اللہ علیہ وآلہ
 وسلم کی ہے۔ میرا یہ مطلب نہیں کہ آج
 مسلمانوں میں رسول کریم صلی اللہ علیہ وآلہ
 وسلم کی اتنی محبت ہے جتنی ہونی چاہیے۔
 بلکہ میرا مطلب یہ ہے کہ رسول کریم صلی اللہ
 علیہ وآلہ وسلم سے ان کی محبت خدا تعالیٰ
 کی محبت سے بڑھی ہوئی ہے۔ گو وہ بھی
 کم ہے نسبتی طور پر اگر کمی ہو۔ تو وہ بھی
 ایمان کو قائم رکھنے والی چیز ہوتی ہے۔
 مگر وہ نسبت بھی آج ٹوٹ چکی ہے۔ رسول
 کریم صلی اللہ علیہ وآلہ وسلم کی شان کے خلاف
 کوئی مسلمان کوئی بات نہیں کرتا۔ مگر ایسے ہزاروں
 مسلمان ہیں جو
 خدا تعالیٰ کی شان کے خلاف
 بات کر دیتے ہیں۔ ہزاروں۔ لاکھوں شاہیں
 اس قسم کی مسلمانوں میں پائی جاتی ہیں
 میں جب حج کے لئے گیا۔ تو اسی جہاز
 میں بعض مسلمان فوجان بھی سوار تھے۔
 جو بیر شری کی تعلیم کے لئے انگلستان جاکے
 تھے۔ ادوہ سارا دن
 مذہب اور خدا تعالیٰ
 کی ذات کے خلاف حملے کرتے رہتے تھے۔

فضل سے ہماری جماعت ترقی کی طرف ہی
 جا رہی ہے۔ کیا لحاظ تعداد کے اور کیا
 بلحاظ قربانیوں کے :-
 دوسری بات میں یہ کہنا چاہتا ہوں کہ
 باوجود اس کے کہ بعض باتیں ایسی ہیں
 جو اس وقت
 ہماری خاص توجہ
 چاہتی ہیں۔ میری مراد ان تقاضے سے ہے
 جو جماعتوں کے بڑھنے سے پیدا ہو جاتے
 ہیں۔ ان میں سے بعض ہم میں سے بھی بعض
 میں پیدا ہو رہے ہیں۔ اور وہ لوگ ایمان
 اور اس کے اثرات کے لحاظ سے اس پائے
 کے نہیں۔ جیسے کہ ہونے چاہئیں۔ ایسے نقص
 اس وقت تک دور نہیں ہو سکتے۔ جب تک
 کلی طور پر ساری جماعت میں یہ احساس پیدا
 نہ ہو جائے۔ کہ ایسا وجود جماعت میں برکت
 نہیں کیا جاسکتا۔
 اصلاح کی طرف انسان کا پہلا قدم
 احساس کی درستگی کے ساتھ اٹھتا ہے۔ اور
 جب کسی قوم میں اصلاح کا زبردست جذبہ
 پیدا ہو جائے۔ تو یا تو ایسے کمزور افراد
 اس میں آتے ہی نہیں۔ اور اگر آتے ہیں
 تو انہی اصلاح کر لیتے ہیں۔ جتنا جذبہ کسی
 قوم میں مضبوط پیدا ہو جائے۔ اتنا ہی
 وہ کمزور افراد کو برداشت نہیں کر سکتی
 مسلمانوں میں
 بعض باتیں
 ایسی ہیں۔ جو بہت بڑی ہیں۔ مگر ان کے
 متعلق ان میں صحیح جذبہ پیدا نہیں ہوا۔
 اس لئے ایسے افراد ان میں ہیں۔ جو ان

خطبہ

خدا تعالیٰ کی حقیقی محبت اور عظمت اپنے دلوں میں پیکر و

اور

اُسے قومی جذبہ بناؤ

از حضرت امیر المومنین خلیفۃ المسیح الثانی ایدہ اللہ تعالیٰ

فرمودہ ۳۰۔ ماہ صلیح ۱۳۵۲ھ
 مرتبہ شیخ رحمت اللہ صاحب۔ مناکر

Digitized By Khilafat Library Rabwah

سورہ فاتحہ کی تلاوت کے بعد فرمایا :-
 پہلے تو میں
 گزشتہ جمعہ کے خطبہ کے متعلق
 کچھ کہنا چاہتا ہوں۔ میں گزشتہ جمعہ کے
 خطبہ میں اس خوف کا اظہار کیا تھا۔ کہ اس
 سال کے چندہ تحریک جدید کے جو وعدے
 ہیں۔ وہ بجائے گزشتہ سال سے زیادہ ہونے
 کے اس وقت کمی پر جا رہے ہیں اور عجات
 کے دوستوں کو تحریک کی فتنی۔ کہ جلد سے جلد
 اپنے وعدے بھجوا کر اس کمی کو پورا کر دیں۔
 اللہ تعالیٰ کا شکر
 ہے کہ اس نے جماعت کو اس بات کی توفیق
 دی۔ کہ پیشتر اس کے کہ دوسرا جمعہ آئے
 اس نے گزشتہ کمی بھی پوری کر دی۔ اور
 گزشتہ سال سے وعدے بھی بڑھ گئے :-
 کام کرنے والی قوموں کے لئے یہ وصل

مذاظر رکھنا نہایت ضروری ہوتا ہے۔ کہ
 اس کا
 ہر قدم پہلے کی نسبت آگے
 پڑے۔ اور ان کے کام بڑھنے چلے جائیں
 کام کے لحاظ سے دنیا میں کوئی ایسی قوم نہیں
 جو کچھ نہ کچھ نہ کرتی ہو۔ لیکن فرق کام کرنے
 اور نہ کرنے والی قوموں میں یہی ہوتا ہے
 کہ کبھی قوم ایک جگہ پر کھڑی رہتی ہے۔ یا
 اس کا قدم پیچھے پڑنے لگتا ہے۔ اور جن
 کو خدا تعالیٰ نے بڑھانا ہوتا ہے۔ اور جو
 کام کرنے والی ہوتی ہیں۔ ان کا ہر قدم پہلے
 سے آگے پڑتا ہے۔ اور اس سے سلسلہ کے
 کاموں کے متعلق مجھے ہمیشہ یہ خیال رہتا
 ہے کہ :-
 ہمارا ہر قدم پہلے سے آگے
 پڑے۔ اور اس وقت تک اللہ تعالیٰ کے

خدا تعالیٰ کی ہستی اس کی صفات اور مذہب کی ضرورت کی ہستی اڑاتے تھے۔ کئی دن تک یہی حال رہا۔ ان میں

ایک ہندو نوجوان

بھی تھا۔ اور وہ بھی ویسا ہی دہریہ مزاج تھا جیسے مسلمان۔ وہ سارے ملکہ اعتراض کرتے رہتے تھے۔ اور میں ان کو جواب دیتا تھا۔ ان کے اعتراض بھی کوئی علمی اعتراض نہ ہوتے تھے۔ بلکہ ہنسی مذاق کی قسم کے اعتراضات کرتے تھے پیشتر اعتراض اس قسم کے ہوتے تھے کہ مثلاً جہاز کا سٹوارٹ جو کھانا لاتا ہے وہ پانچ چھ پیشیں اٹھاتا ہے۔ اور میں یہ چھوٹا سا تنکا میز پر رکھتا ہوں۔ خدا اسے تو یہاں سے اٹھا دے۔ اسی قسم کی باتوں کے دوران میں مذہب کے ساتھ ہنسی کرتے کرتے ایک دن اس ہندو نوجوان نے

رسول کریم صلی اللہ علیہ وآلہ وسلم کی شان کے خلاف

کوئی بات کہہ دی۔ اس پر وہ سب مسلمان نوجوان طیش میں آ گئے۔ اور کہنے لگے کہ ہم رسول کریم صلی اللہ علیہ وآلہ وسلم کے خلاف کوئی بات نہیں من سکتے۔ حالانکہ وہ خود سارا سارا دن خدا تعالیٰ کا مذاق اڑاتے رہتے تھے۔ میں نے ان سے کہا کہ اگر خدا ہی کوئی نہیں تو محمد مصطفیٰ صلی اللہ علیہ وآلہ وسلم تو رسول رہتے ہی نہیں۔ ان کی تو ساری عمر ہی اس خیال کے پھیلانے میں صرف ہوئی۔ کہ خدا ایک ہے وہ زندہ خدا ہے۔ اور وہی اس دنیا کا سارا کارخانہ چلاتا ہے مگر خدا ہی کوئی نہیں۔ اور نہ وہ اس دنیا کے کارخانے کو چلاتا ہے۔ اور یہ سب باتیں غلط ہیں۔ تو پھر یہ تعظیم پھیلانے والا کتنے اعتراض کے نیچے ہے۔ مگر انہوں نے کہا کہ ہم دلیل وغیرہ نہیں مانتے ہیں۔

رسول کریم صلی اللہ علیہ وآلہ وسلم کی ذات سے محبت

ہے۔ اور ان کے خلاف ہم کوئی بات نہیں من سکتے۔ یہ بالکل عیسائیوں کی کیفیت ہے وہ بھی خدا تعالیٰ کے خلاف باتیں کر لیتے ہیں۔ مگر حضرت عیسیٰ علیہ السلام کے خلاف کوئی بات برداشت نہیں کر سکتے تھے۔

ان میں سے جو دہریہ ہیں۔ ان میں سے بھی اکثر خدا تعالیٰ کو تو گالیاں دیتے ہیں۔ مگر

حضرت عیسیٰ علیہ السلام کے خلاف

کوئی بات نہیں من سکتے۔ میں جب ولایت گئی۔ تو وہاں بعض دوست ایک دہریہ ڈاکٹر کو میرے ساتھ ملاقات کے لئے لائے۔ میں نے ان سے باتیں کرتے ہوئے کہا کہ آپ کے دل میں مذہب موجود ہے۔ مگر اس نے کہا کہ نہیں میں کلی طور پر مذہب کو چھوڑ چکا ہوں۔ میں نے باتوں باتوں میں بعض وہ اعتراضات جو انامیل کے رو سے حضرت مسیح علیہ السلام کی زندگی پر پڑتے ہیں بیان کئے۔ تو وہ طیش میں آ گئے۔ اور کہنے لگے کہ

آپ یسوع مسیح پر اعتراض کیوں کرتے ہیں۔

میں نے کہا کہ جب آپ مذہب کے ہی قائل نہیں۔ تو پھر حضرت عیسیٰ کی عزت آپ کیوں کرتے ہیں۔ مگر انہوں نے کہا کہ نہیں میں حضرت عیسیٰ پر اعتراض برداشت نہیں کر سکتا۔ تو

مسلمانوں میں بھی ایک طبقہ

ایسا ہے۔ جو اس نسبت کو قائم نہیں رکھتا رہا۔ جو خدا تعالیٰ اور آنحضرت صلی اللہ علیہ وآلہ وسلم کے مقام میں ہے۔ اور اس وجہ سے وہ عقلی توازن بھی کھو بیٹھتا ہے۔ جو انسان بڑی چیز کو چھوٹی اور چھوٹی کو بڑی قرار دیتا ہے۔ وہ اور بھی بیسیوں قسم کی غلطیاں کرتا ہے۔ اور اپنے عقلی توازن کو قائم نہیں رکھ سکتا۔ یہ فرق اس لئے ہے کہ مسلمانوں میں آنحضرت صلی اللہ علیہ وآلہ وسلم سے محبت کے جذبات بڑھانے کے لئے پورا زور لگایا گیا۔ اور اللہ تعالیٰ کی محبت کے جذبات پیدا کرنے کے لئے اتنا زور نہیں لگایا گیا۔ اور اس لئے

اللہ تعالیٰ سے محبت کا احساس

قوم میں شدید نہیں ہوا۔ کسی کے دل میں خدا تعالیٰ کے متعلق کوئی شبہ پیدا ہوا۔ اور اس نے کسی مجلس میں اظہار کیا۔ تو لوگوں نے وہ غیرت نہیں دکھائی۔ جو آنحضرت صلی اللہ علیہ وآلہ وسلم کے متعلق دکھائی۔ اس

لئے قوم میں ایک جذبہ بڑھ گیا۔ اور دوسرا کم ہوتا گیا۔ یہی حال

کھانے پینے کے بارہ میں

ہے۔ سور کے متعلق مسلمانوں میں شدید جذبہ ہے۔ مگر شراب کے متعلق اتنا نہیں۔ اگر کسی کو شراب پیتا دیکھ لیں۔ تو اس سے اتنی نفرت نہیں کرتے۔ لیکن سور کھانے والا مسلمانوں میں نہیں رہ سکتا۔ اگرچہ بعض مغربی تہذیب کے اثر میں آکر کھابھی لیتے ہیں۔ مگر ایسے بہت کم ہیں۔ سینکڑوں نوجوان یورپ میں جا کر حلال حرام کی تمیز چھوڑ دیتے ہیں۔ مگر سور سے پھر بھی پرہیز کرتے ہیں۔ اگرچہ بعض ایسے بھی ہیں۔ جو وہاں سور بھی کھاتے ہیں۔ مگر یہاں آکر اس کا اظہار نہیں کرتے۔ لیکن سینکڑوں ہیں۔ جو وہاں جا کر شراب پیتے ہیں۔ ناچوں وغیرہ میں شامل ہوتے ہیں۔ اور باقی سب باتیں کرتے ہیں مگر سور نہیں کھاتے۔ اور اس کی وجہ یہ ہے کہ مسلمانوں میں اس کے خلاف شدید جذبہ ہے۔ تو

جب قومی جذبات شدت اختیار کر لیں۔

تو قوم کے افراد میں یہ احساس پیدا ہو جاتا ہے۔ کہ یہ کام نہیں کرنا۔ حالانکہ اس سے زیادہ بڑے کام بھی کر لیتے ہیں مسلمانوں میں کئی حرام خور ہیں۔ بددیانت چور۔ ڈاکے مارنے والے اور ظالم بھی ہیں مگر وہ سور نہیں کھاتے۔ کیونکہ اس کے خلاف شدید جذبات پیدا کر دیئے گئے۔ اسی طرح ان میں بہت سے ایسے ہیں۔ جو رسول کریم صلی اللہ علیہ وسلم کی محبت کا دعوئے

کرتے ہیں۔ مگر اللہ تعالیٰ سے کوئی محبت نہیں۔ شرک کرتے ہیں۔ قبروں پر جا کر سجدے کرتے ہیں۔ اور غیر اللہ سے مرادیں مانگتے ہیں بلکہ بعض واعظ تو برملا اپنے وعظوں میں کہہ دیتے ہیں۔ کہ اللہ تعالیٰ کے خلاف اگر کوئی بات ہو۔ تو ہمیں اس کی پروا نہیں مگر ہم آنحضرت صلی اللہ علیہ وآلہ وسلم کے خلاف کوئی بات نہیں من سکتے۔ اور وہ سمجھتے ہیں۔ کہ یہ ذریعہ نجات کا ہے۔ حالانکہ جو خدا تعالیٰ کو چھوڑتا۔ اور آنحضرت صلی اللہ علیہ وآلہ وسلم کے ساتھ نسبت قائم

کرتا ہے۔ آنحضرت صلی اللہ علیہ وآلہ وسلم تو قیامت کے روز اس کی شکل دیکھنا بھی پسند نہ کریں گے۔

حضرت مسیح موعود علیہ السلام کی زندگی کا ایک نظارہ

اس سلسلہ میں ہمارے لئے سبق ہے۔ آپ ایک دفعہ باہر تشریف لے گئے۔ لاہور کا ریلوے سٹیشن تھا۔ دوست آپ کے گرد حلقہ باندھ کر کھڑے تھے۔ کہ اتنے میں پنڈت لیکھرام بھی وہاں آ گئے۔ اور جیسے آدمی بڑے آدمی کو سلام کرتا ہے۔ پنڈت صاحب نے بھی آپ کو سلام کیا۔ مگر آپ نے مونہ دوسری طرف پھیر لیا۔ پنڈت صاحب نے پھر سلام کیا۔ مگر آپ نے پھر مونہ پھیر لیا۔ وہ آریہ سماج میں بہت شہرت رکھتے تھے۔ اور یہ فرقہ پنجاب کے ہندوؤں میں بہت طاقت رکھتا ہے۔ اور معزز ترین عہدہ ان لوگوں کے ہاتھ میں ہیں۔ جماعت کے بعض دوستوں نے خیال کیا۔ کہ یہ بڑا آدمی ہے۔ اس نے حضرت مسیح موعود علیہ الصلوٰۃ والسلام کو جو سلام کیا ہے۔ تو گویا ہماری بڑی عزت قائم ہوئی ہے۔ اور آپ نے جو جواب نہیں دیا۔ تو اس کی وجہ شاید یہ ہے۔ کہ آپ نے سنا نہیں شیخ رحمت اللہ صاحب مرحوم جو حضرت مسیح موعود علیہ السلام سے بہت محبت رکھتے تھے۔ گو بعد میں پجاری ہو گئے تھے۔ مگر وفات کے وقت آپ نے اس پر اظہار ندامت بھی کیا۔ اور مجھے دُعا کے لئے کہلا کے بھی بھیجا۔ انہوں نے یہ سمجھ کر کہ

آریوں کے لیڈر کا سلام کرنا بڑی عزت کی بات ہے۔ عرض کیا۔ کہ حضور نے شائد دیکھا نہیں۔ پنڈت لیکھرام صاحب سلام کہتے ہیں۔ میں تو اس وقت بچہ تھا۔ مگر دوسرے دوستوں کی روایت ہے۔ کہ آپ یہ بات سن کر جوش میں آ گئے۔ اور فرمایا کہ یہ شخص میرے آقا کو تو گالیاں دیتا ہے۔

اور مجھے سلام کہتا ہے۔ جس طرح آنحضرت صلی اللہ علیہ وسلم ہمارے آقا ہیں۔ اسی طرح ہمارا اور آنحضرت صلی اللہ علیہ وسلم کا آقا اللہ تعالیٰ ہے اور وہی اصل ہستی ہے۔ ان کو خواہ کتنا بڑا ہو

خدا قائلے کی برابری تو نہیں کر سکتا۔ تو چاہیے تو یہ تھا کہ خدا قائلے کے لئے مسلمانوں کے دلوں میں غیرت زیادہ ہوتی۔ اور محمد رسول اللہ صلی اللہ علیہ وآلہ وسلم کے لئے اس کی نسبت کم۔ مگر ایسا نہیں ہے۔ حالانکہ خود آنحضرت صلی اللہ علیہ وآلہ وسلم کا منہ ہمارے سامنے ہے۔

احمد کی جنگ میں

جب بعض مسلمانوں کی غلطی کی وجہ سے مسلمانوں کی فتح شکست سے بدل گئی۔ اور کفار نے پیچھے سے حملہ کر کے مسلمانوں کو تتر بتر کر دیا۔ تو ایسی خطرناک حالت پیدا ہو گئی کہ بعض مسلمانوں نے یہ خیال کیا کہ ہمیں آج کفار تتر تیغ اور نیست نابود کر دیں گے۔ اور لشکر میں سے بعض تو ایسے گھبرائے کہ صباگ کر مدینہ جا پہنچے اور یہ بھی مشہور ہو گیا کہ آنحضرت صلی اللہ علیہ وآلہ وسلم شہید ہو گئے ہیں۔ اور مسلمانوں کی یہ کیفیت تھی کہ زمین و آسمان ان کے لئے تنگ ہو گئے تھے۔ اور وہ سمجھنے لگے تھے کہ آج ہمارے ٹوکا نے کی کوئی جگہ نہیں۔

ایک انصاری

کے متعلق لکھا ہے کہ وہ فتح ہونے کے بعد لشکر سے پیچھے چلے گئے۔ انہوں نے کھانا نہ کھا یا تھا۔ اور فتح حاصل ہونے کے بعد جب مسلمان کافروں کو قید کرنے لگے۔ تو وہ الگ چلے گئے۔ ان کے پاس کچھ کھجوریں تھیں۔ جو وہ کھانے لگے۔ وہ ٹپٹے ٹپٹے جوائے۔ تو دیکھا کہ حضرت عمرؓ ایک پتھر پر بیٹھے رو رہے ہیں۔ انہوں نے حیرت سے پوچھا کہ عمر رضہ مسلمانوں کو فتح ہوئی ہے۔ اور آپ رو رہے ہیں کیا بات ہے حضرت عمر رضہ نے کہا کہ کیا نہیں پتہ نہیں کیا ہوا؟ انہوں نے کہا نہیں حضرت عمر رضہ نے کہا کہ دشمن نے اچانک پیچھے سے حملہ کر دیا۔ اور مسلمان تتر بتر ہو گئے اور آنحضرت صلی اللہ علیہ وآلہ وسلم بھی شہید ہو گئے۔ ان کے پاس دس ہند رہے یا بیس جتنی بھی کھجوریں تھیں۔ وہ کھا چکے تھے۔ اور حضرت ایک کھجور باقی تھی۔ حضرت عمر رضہ کی یہ بات سنی۔ تو اس کھجور کو زمین پر پھینک دیا اور کہا کہ میرے اور خدا قائلے کی جنت کے

درمیان اس کھجور کے ہوا اور کیا ہے۔ پھر حضرت عمر رضہ کی طرف تعجب سے دیکھا۔ اور کہا کہ عمر! روکیں لے رہے ہو۔ ہمارا کام یہ ہے کہ جہاں رسول کریم صلی اللہ علیہ وآلہ وسلم گئے ہیں۔ وہیں ہم بھی جائیں۔ یہ کہہ کر تو رکھینچی۔ اور اکیلے ہی دشمن کے لشکر پر جا پڑے۔ اور ایسی ہی بے جگری سے لڑا کہ جنگ کے بعد ان کی لاش بھی ایک جگہ نہ ملی۔ بلکہ لاش کٹا ہوا کہیں سے ملا۔ پاؤں کہیں سے۔ اور دھڑکھیں سے۔ تو یہ گویا ایسا سخت وقت تھا کہ جو

اسلام کے تاریک ترین اوقات میں سے ایک

تھا۔ مگر جلد ہی اسی صحابہ رضہ کو معلوم ہو گیا کہ یہ ان کی غلطی تھی۔ اور رسول کریم صلی اللہ علیہ وآلہ وسلم زندہ ہیں۔ آپ کے جو محافظ تھے۔ وہ شہید ہو ہو کر آپ کے اوپر گر پڑے تھے۔ اور آپ بے ہوش ہو کر ان کے نیچے پڑے تھے۔ صحابہ رضہ نے آپ کو لاشوں کے نیچے سے نکالا۔ اور جوں جوں مسلمانوں کو علم ہوتا گیا۔ وہ آپ کے گرد جمع ہونے لگے۔ مگر پھر بھی ان کی تعداد مقبوضی تھی۔ رسول کریم صلی اللہ علیہ وآلہ وسلم ان کو ساتھ لے کر پہاڑ کے دامن میں چلے گئے۔ ابوسفیان نے بڑے تکبر سے آواز دی کہ مسلمانو! کہاں ہے تمہارا احمد؟ (صلی اللہ علیہ وآلہ وسلم) سم نے اسے مار دیا۔ صحابہ رضہ جواب دینا چاہتے تھے مگر

آپ نے روک دیا۔

کفار کو خیال تھا کہ مسلمانوں کے سب لیڈر مارے گئے ہیں۔ اس لئے ابوسفیان نے پھر آواز دی کہاں ہے ابو بکر رضہ؟ تو بولے صحابہ رضہ پھر جواب دینا چاہتے تھے۔ مگر آپ نے روک دیا۔ پھر اس نے کہا کہ کہاں ہے عمر رضہ؟ ہے تو جواب دے حضرت عمر رضہ تو کہنا چاہتے تھے کہ میں تمہارا سر توڑنے کے لئے یہاں موجود ہوں۔ مگر آپ نے فرمایا مت بولو۔ دشمن کو کیوں اپنی اطلاع دیں۔ دراصل ابوسفیان کی غرض یہی تھی کہ مسلمانوں کو خبر معلوم کرے۔ اور پتہ لگائے کہ کون کون زندہ ہے۔ اور کون کون نہیں۔ اور وہ اپنے خیال کو یقین

سے بدن چاہتا تھا۔ آج کل بھی جنگ میں ایسی خبریں مشہور ہوتی رہتی ہیں۔ جن کی غرض صرف

اطلاع حاصل

کرنا ہوتی ہے۔ مثلاً مشہور کر دیتے ہیں کہ فلاں جرنیل پکڑا گیا ہے۔ یا فلاں جہاز ڈوب گیا ہے۔ اور جرنیل یا جہاز جس حکومت کا ہوتا ہے۔ وہ خاموش رہتی ہے۔ اس وقت نزدیک نہیں کرتی۔ بعد میں کسی وقت اس کی تردید کر دیتی ہے۔ ایسا غلط خبر مشہور کرنے سے دشمن کا منشا یہ ہوتا ہے کہ معلومات حاصل کرے۔ کفار کی غرض بھی یہی تھی۔ اس لئے آنحضرت صلی اللہ علیہ وآلہ وسلم نے منع فرما دیا کہ دشمن کو پتہ دے کر کیوں حملہ کر واتے ہو۔ جب مسلمانوں کی خاموشی سے ابوسفیان نے سمجھ لیا کہ آنحضرت صلی اللہ علیہ وآلہ وسلم حضرت ابو بکر رضہ۔ اور حضرت عمر رضہ سب کو کم نے مار دیا ہے۔ تو اس نے بڑے زور سے اپنا

مشرک کا نعرہ

بلند کیا۔ اور کہا۔ اعلیٰ ہبل۔ اعلیٰ ہبل یعنی ہمارا ہبل دیتا بڑی شان والا ہے مسلمان ہبلا اس کے مقابل پر کب ٹھہر سکتے تھے۔ یہ بات سنا کر آنحضرت صلی اللہ علیہ وآلہ وسلم نے جو اپنی موت کا اعلان سنا اور اپنے صحابہ رضہ کی موت کا اعلان سنا خاموش تھے۔ اور اپنے صحابہ رضہ کو بھی جواب دینے سے روک رہے تھے۔ صحابہ رضہ سے فرمایا کہ

جواب کیوں نہیں دیتے

چونکہ پہلے کئی بار آنحضرت صلی اللہ علیہ وسلم صحابہ رضہ کو روک چکے تھے۔ اس وجہ سے صحابہ رضہ خیال کرتے تھے کہ شاید ہمیں بولنے کا حکم نہیں۔ اور اس لئے خاموش تھے۔ مگر جب ابوسفیان نے کہا کہ اعلیٰ ہبل۔ تو آپ نے فرمایا کہ جواب کیوں نہیں دیتے۔ صحابہ رضہ نے عرض کیا۔ یا رسول اللہ۔ ہم تو آپ کی وجہ سے خاموش تھے۔ آپ نے فرمایا نہیں۔ جواب دو۔ کہ

اللہ اعلیٰ واجل

یعنی تمہارے ہبل کی کیا حقیقت ہے۔ اللہ تمہارے ہی بلند اور سب سے زیادہ طاقتور ہے۔

دیکھو۔ کس طرح اپنی اور اپنے صحابہ رضہ کی موت کا اعلان تو برداشت کر لیا۔ مگر جب خدا قائلے کا نام آیا۔ تو اس وقت آپ نے اس بات کی کوئی پروا نہیں کی۔ کہ ہم مقبوضہ ہیں۔ اگر دشمن کو پتہ لگ گیا۔ تو وہ جلد کر کے نقصان پہنچائے گا۔ بلکہ صحابہ رضہ سے فرمایا کہ جواب دو۔ تو

نسبت کو قائم رکھنا ضروری ہوتا ہے رسول کریم صلی اللہ علیہ وآلہ وسلم نے شرک کے خلاف صحابہ رضہ میں ایسا جذبہ پیدا کر دیا تھا کہ وہ اسے برداشت نہیں کر سکتے تھے۔ چنانچہ جب آپ کی وفات ہوئی۔ تو بعض صحابہ رضہ نے خیال کیا کہ آپ صلی اللہ علیہ وآلہ وسلم کی وفات ہوئی ہے۔ بعض نے خیال کیا۔

کہ آپ ابھی زندہ ہیں۔ آسمان پر گئے ہیں اور پھر آئیں گے۔ اور یہ خیالات اتنی حد تک پکڑ گئے تھے کہ کسی کو جرات نہ ہوتی تھی کہ ان کی تردید کرے۔ حتیٰ کہ جن کے حواس قائم تھے۔ وہ بھی اس کی تردید نہ کر سکتے تھے حضرت ابو بکر رضہ مدینہ سے کہیں باہر گئے ہوئے تھے۔ وفات سے کچھ عرصہ قبل رسول کریم صلی اللہ علیہ وآلہ وسلم کی طبیعت کچھ سنبھل گئی تھی۔ اس لئے آپ کسی کام کے لئے باہر چلے گئے۔ بعض صحابہ رضہ نے آپ کی طرف آدمی بھیجا۔ آپ کو اطلاع ہوئی۔ تو فوراً واپس آئے۔ اس وقت ایسی حالت تھی کہ

حضرت عمر رضہ تلوار لے کر کھڑے تھے کہ جو شخص کہے گا کہ رسول کریم صلی اللہ علیہ وسلم فوت ہو گئے ہیں۔ میں اس کی گردن اڑا دوں گا۔

آپ بہت جوشیلے آدمی تھے۔ اور مسجد میں یہ کہہ رہے تھے کہ اگر کسی نے کہا کہ آنحضرت صلی اللہ علیہ وآلہ وسلم کی وفات ہو گئی ہے۔ تو میں اس کی گردن اڑا دوں گا۔ حضرت عمر رضہ کو آنحضرت صلی اللہ علیہ وسلم سے جوش تھا۔ اسے مد نظر رکھتے ہوئے ان کی یہ حالت سمجھ میں آ سکتی ہے

حضرت ابو بکر رضہ جب کثرت لائے تو حضرت عائشہ کے گھر میں جو آپ کی بیٹی تھیں۔ چلے گئے۔ آنحضرت صلی اللہ علیہ وسلم کی لاش بھی وہیں پڑی تھی۔ آپ نے حضرت عائشہ رضہ سے پوچھا کہ کیا رسول کریم صلی اللہ علیہ وسلم فوت ہو گئے۔ انہوں نے کہا ہاں۔ فوت ہو گئے ہیں۔ آپ خاموشی سے جیم اٹھ کر کے پاس پہنچے سرسے کپڑا اٹھایا۔ پیشانی کو بوسہ دیا۔ اور کہا۔

کہ اے اللہ کے رسول اللہ تعالیٰ آپ پر دو موتیں وارد نہیں کرے گا۔ یعنی ایک تو آپ جسمانی طور پر فوت ہو گئے ہیں۔ اب یہ نہیں ہوگا کہ مسلمانوں میں مشرکانہ عقائد قائم ہو جائیں اور روحانی طور پر آپ کا مشن مر جائے۔ یہ کہہ کر آپ

مسجد میں آئے

حضرت عمرؓ نے آپ کو بٹھانا چاہا مگر آپ نے جھٹکا دے کر ان کو پرے ہٹا دیا اور کھڑے ہو گئے۔ اور یہ آیت پڑھی۔ ما محمد الا رسول قد خلت من قبلہ الرسل افان مات او قتل انقلبتم علی اعقابکم یعنی اے مسلمانو! محمد صلی اللہ علیہ وآلہ وسلم ہمیں کتنے ہی محبوب تھے کتنے ہی پیارے تھے ہم آپ کے لئے جانیں دیتے تھے۔ لیکن ہر حال وہ انسان تھے۔ اور جس طرح آپ سے پہلے تمام رسول فوت ہو گئے آپ بھی فوت ہو گئے۔ پھر آپ نے زور فرمایا کہ بعض لوگ ہیں جو سمجھتے ہیں کہ آپ کی وفات ناممکن ہے۔ لیکن مگر کان یعبداً محمداً فان محمداً قد مات ومن کان یعبداً اللہ فان اللہ حی لا یموت۔ جو تم میں سے محمد رسول اللہ صلی اللہ علیہ وآلہ وسلم کو پوجتا تھا۔ میں اسے علی الاعلان سناتا ہوں۔ کہ محمد (صلی اللہ علیہ وآلہ وسلم) فوت ہو گئے لیکن جو خدا تعالیٰ کے پوجتا تھا۔ اسے بتاتا ہوں۔ کہ وہ زندہ ہے اور اس پر موت کبھی نہیں آسکتی۔ یہ وہ اعلان تھا جسے سن کر کسی کے دل میں بھی وہ دوسرے باقی نہ رہا۔ اور انہوں نے سمجھ لیا۔ کہ ہمارا خیال قرآن کریم کی تعلیم کی روشنی میں نہیں ٹھہر سکتا۔

حضرت عمرؓ جو تلوار لے کر کھڑے تھے کہ جو گئے گا۔ آنحضرت صلی اللہ علیہ وآلہ وسلم وفات پا گئے ہیں۔ میں اس کی گردن اڑا دوں گا۔ وہ کہتے ہیں کہ جب حضرت ابو بکرؓ نے یہ آیت پڑھی کہ ما محمد الا رسول قد خلت من قبلہ الرسل یعنی محمد صلی اللہ علیہ وآلہ وسلم اللہ تعالیٰ کے رسول ہیں۔ جس طرح آپ سے پہلے تمام رسول فوت ہو گئے۔ آپ کے لئے بھی موت مقدر ہے۔ افان مات او قتل انقلبتم علی اعقابکم۔ کیا اگر آپ وفات پا جائیں یا قتل ہو جائیں۔ تو تم اپنی ایڑیوں کے بل پھر جاؤ گے

تو مجھے یوں معلوم ہوا کہ گویا یہ آیت قرآن کریم میں پہلے نہ تھی۔ اور اب نئی نازل ہوئی ہے اور مجھے سمجھ آگئی کہ واقعی آپ فوت ہو گئے ہیں۔ اور یہ خیال آتے ہی میری ٹانگیں کانپنے لگیں۔ اور باوجود تلوار کا سہارا ہونے کے میں زمین پر گر گیا۔ تو یہ

صحابہ کا ایک نمونہ

ہمارے سامنے ہے رکن قدر مشن ان کو رسول کریم صلی اللہ علیہ وسلم کی ذات سے تھا۔ کیا آج کے مسلمان اس کا کوئی نمونہ پیش کر سکتے ہیں۔ اس عشق کی مثال قومی لحاظ سے قطعاً کہیں نہیں ملتی۔ کیا شاندار وہ قربانیاں ہیں۔ جو محمد مصطفیٰ صلی اللہ علیہ وآلہ وسلم کی خاطر ان لوگوں نے کیں۔ اس

عشق کی مثالیں

بہت سی ہیں۔ ایک دفعہ ایک صحابی جنگ میں کفار کے ہاتھوں قید ہو گئے۔ کئی مسلمان پکڑے گئے۔ جن میں سے ایک وہ بھی تھے۔ دشمن نے انہیں مکہ والوں کے ہاتھ بیچ دیا۔ خریدنے والوں کے کسی رشتہ دار کو انہوں نے قتل کیا ہوا تھا۔ اس نے انتقام لینے کی خاطر انہوں نے انہیں خرید لیا۔ تا قتل کر کے اپنے گیلے کو ٹھنڈا کریں۔ وہ انہیں طرح طرح کی تکالیف دیتے تھے۔ ہاتھوں اور پاؤں میں بیڑیاں ڈال رکھی تھیں۔ ایک دن انہیں کہا۔ کہ کیا تم یہ پسند کرو گے۔ کہ تمہاری جگہ یہاں محمد صلی اللہ علیہ وآلہ وسلم تمہاری قید میں ہوں۔ اور تم گھر میں اپنے بیوی بچوں میں آرام سے بیٹھے ہو۔ یہ کیا

نازک وقت

ہوتا ہے۔ جب انسان سمجھتا ہے۔ کہ میں دشمن کے قابو میں ہوں۔ اور وہ جو چاہے مجھے تکلیف پہنچا سکتا ہے۔ قیدی کی طاقت ہی کیا ہوتی ہے۔ کہ وہ اپنے پکڑنے والوں کے سامنے جواب دے سکے۔ مگر وہ صحابی کفار کی یہ بات سن کر حقارت کی ہنسی ہنسے۔ اور جواب دیا۔ کہ تمہیں میرے جذبات کا علم ہی نہیں۔ تم کہتے ہو کہ مجھے یہ پسند ہے یا نہیں کہ محمد (صلی اللہ علیہ وسلم) یہاں تم لوگوں کی قید میں ہوں۔ اور میں آرام سے گھر میں بیٹھا ہوں۔ میں تو یہ بھی پسند نہیں کر سکتا۔ کہ محمد رسول اللہ صلی اللہ علیہ وآلہ وسلم مدینہ میں ہی ہوں۔ اور ان کے پاؤں میں کانٹا

بھی چبھے اور میں گھر میں بیوی بچوں کے پاس آرام سے بیٹھا ہوں۔ غرض یہ شدید عشق تھا۔ جو ان لوگوں کو آنحضرت صلی اللہ علیہ وآلہ وسلم سے تھا۔ اس

احد کی جنگ کا ایک اور واقعہ ہے۔ ایک صحابی جنگ میں زخمی ہوئے جب کفار میدان سے ہٹ گئے۔ تو آنحضرت صلی اللہ علیہ وآلہ وسلم نے صحابہ سے فرمایا کہ زخمیوں کو دیکھو صحابہ تلاش کرنے لگے ایک انصاری رئیس زخمی پڑے تھے۔ او ان کی حالت ایسی تھی۔ کہ چند منٹ میں ہی فوت ہونے والے تھے۔ ایک صحابی دیکھتے دیکھتے ان کے پاس پہنچے۔ اور بیٹھ گئے۔ حال دریافت کیا اور کہا کہ کوئی پیغام اپنے بیوی بچوں کو رشتہ داروں کو دینا ہو تو دے دو۔ انہوں نے کہا کہ ہاں میں اسی انتظار میں تھا۔ کہ کوئی مسلمان ملے۔ تو اس کے ہاتھ پیغام بھیجوں۔ ہر شخص جانتا ہے۔ کہ

موت کا وقت

گھر میں بھی کیا سخت ہوتا ہے۔ مرنے والے کی یہی خواہش ہوتی ہے۔ کہ چند منٹ بھی اور مل جائیں۔ تو بیوی بچوں اور بہن بھائیوں سے کوئی اور بات کر لوں۔ ان کے لئے کوئی وصیت کر جاؤں۔ لیکن وہ صحابی بیوی بچوں کے پاس نہیں تھے۔ گھر میں نہیں پڑے تھے۔ کسی ہسپتال میں نرم بستر پر نہیں لیٹے تھے بلکہ پتھر کی زمین پر پڑے تھے۔ مگر ایسی حالت میں بھی انہوں نے یہ پیغام نہیں دیا۔ کہ میری بیوی کو سلام دینا اور اسے کہنا کہ بچوں کی اچھی طرح پرورش کرے۔ یا یہ کہ میری جائدا اس رنگ میں تقسیم ہو۔ یا فلاں فلاں جگہ میرا مال ہے وہ لے لیا جائے۔ بلکہ کہا تو یہ کہا کہ میرے بچوں اور بھائیوں کو میری طرف سے یہ پیغام دینا کہ محمد رسول اللہ صلی اللہ علیہ وآلہ وسلم تمہارے پاس

خدا تعالیٰ کی قیمتی امانت

میں۔ میں نے جب تک جان میں جان تھی۔ اسے قربان کر کے بھی اس امانت کی حفاظت کی۔ اور اب اپنے عزیز بھائیوں اور بچوں کو میری آخری وقت کی یہ وصیت ہے۔ کہ وہ بھی اپنی جانوں کے ساتھ اس امانت کی حفاظت کریں۔ اور یہ کہہ کر دم توڑ دیا۔ ذرا

اس حالت کا نقشہ

اپنے ذہنوں میں کھینچو۔ تم میں سے ہر ایک نے مرنے والوں کو دیکھا ہوگا۔ کسی نے اپنی ماں کو کسی نے باپ کو کسی نے بھائی بہن کو مرنے دیکھا ہوگا۔ ذرا وہ نظارہ تو یاد کرو۔ کہ کس طرح اپنے عزیزوں کے ہاتھوں میں اور گھروں میں اپنے آپ کو کچھ کھانے پکوانے اور کھانے کا علاج کروا کر اور خدمت کر کے مرنے والوں کی حالت کیا ہوتی ہے۔ اور کس طرح گھر میں قیامت پیا ہوتی ہے۔ اور مرنے والوں کو سوائے اپنی موت کے کسی دوسری چیز کا خیال تک بھی نہیں ہوتا۔ مگر آنحضرت صلی اللہ علیہ وآلہ وسلم نے اپنے صحابہ کے دلوں میں ایسا عشق پیدا کر دیا تھا۔ کہ انہیں آپ کے مقابلہ میں کسی اور چیز کی پروا ہی نہ تھی۔ مگر

یہ عشق صرف اس وجہ سے تھا۔ کہ آپ خدا تعالیٰ کے پیارے ہیں۔ آپ کے محمد ہونے کی وجہ سے یہ عشق نہ تھا۔ بلکہ آپ کے رسول اللہ ہونے کی وجہ سے تھا۔ وہ لوگ دراصل خدا تعالیٰ کے عاشق تھے۔ اور چونکہ خدا تعالیٰ محمد رسول اللہ صلی اللہ علیہ وآلہ وسلم سے پیار کرتا تھا۔ اس لئے آپ کے صحابہ آپ سے پیار کرتے تھے۔ اور یہ تو مردوں کے واقعات ہیں۔

عورتوں کو دیکھو لو

ان کے دلوں میں بھی آپ کی ذات کے ساتھ کیا محبت اور کیا عشق تھا۔ احد کی جنگ کا ہی ایک اور واقعہ ہے۔ اس جنگ میں مشہور ہو گیا۔ کہ آنحضرت صلی اللہ علیہ وآلہ وسلم شہید ہو گئے ہیں۔ مدینہ میں یہ خبر پہنچی تو عورتیں اور بچے بھی گھبرا کر روتے ہوئے شہر سے باہر نکل آئے۔ اور احد کی طرف بھاگے۔ احد مدینہ سے آٹھ نو میل کے فاصلہ پر ہے۔ جب وہ ادھر جا رہے تھے۔ تو اس وقت

مسلمانوں کا لشکر

بھی واپس آ رہا تھا۔ اور آنحضرت صلی اللہ علیہ وسلم بھی اس کے ساتھ تھے۔ ایک سوار آگے آ رہا تھا۔ جب وہ ایک عورت کے پاس سے گزرا تو اس نے دریافت کیا۔ کہ بھائی رسول کریم صلی اللہ علیہ وآلہ وسلم کا کیا حال ہے

وہ چونکہ آپ کو دیکھ کر آپ بخفا اور جانتا تھا کہ آپ بخیریت ہیں۔ اور اس وجہ سے اس کا دل مطمئن تھا۔ اس لئے اس عورت کے سوال کی طرف توجہ دیا۔ اور کہا کہ بہن بڑا افسوس ہے۔ تمہارا باپ جنگ میں مارا گیا۔ اس عورت نے کہا کہ میں نے تو باپ کا نہیں پوچھا۔ میں نے تو رسول کریم صلی اللہ علیہ وسلم کے متعلق دریافت کیا ہے۔ مگر اس کا دل چونکہ مطمئن تھا۔ اس نے پھر اس عورت کے سوال پر توجہ نہ دی۔ اور کہا کہ افسوس ہے تمہارا بھائی بھی مارا گیا۔ اس نے کہا کہ تم مجھے یہ بتاؤ کہ

رسول کریم صلی اللہ علیہ وآلہ وسلم کا کیا حال ہے

مگر وہ چونکہ جانتا تھا کہ آپ خیریت سے ہیں۔ اس لئے پھر کہا کہ تمہارا خاوند بھی شہید ہو گیا۔ مگر اس عورت نے پھر کہا کہ تم مجھے رسول کریم صلی اللہ علیہ وسلم کے متعلق بتاؤ۔ میں کچھ اور نہیں پوچھتی۔ اس نے کہا کہ وہ تو خیریت سے ہیں۔ یہ سن کر اس عورت نے کہا کہ بس پھر مجھے کسی کے مرنے کی کوئی پروا نہیں۔ اگر رسول کریم صلی اللہ علیہ وآلہ وسلم زندہ ہیں۔ تو ہر چیز میرے لئے زندہ ہے۔ دیکھو کس طرح ایک عورت کے لئے اس کے بھائی۔ باپ اور خاوند پیارے ہوتے ہیں۔ لیکن وہ سارے کے سارے مارے جاتے ہیں۔ مگر اسے یہ بھی سمجھ نہیں آتی کہ وہ بھائی اس کے سوال کا جواب کیوں نہیں دیتا۔ یہ محبت تھی۔ جو خدا تعالیٰ نے آنحضرت صلی اللہ علیہ وسلم کے متعلق ان لوگوں کے دلوں میں پیدا کر دی تھی۔ مگر باوجود اس کے وہ

خدا تعالیٰ کو ہر چیز پر مقدم رکھتے تھے اور یہی توجہ تھی جس نے ان کو دنیا میں ہرگز غالب کر دیا تھا۔ خدا تعالیٰ کے مقابلہ میں وہ نہ ماں باپ کی پروا کرتے تھے۔ اور نہ بہن بھائیوں کی۔ اور نہ بیویوں اور خاوندوں کی۔ ان کے سامنے ایک ہی چیز تھی۔ اور وہ یہ کہ ان کا خدا ان سے راضی ہو جائے۔ اسی لئے اللہ تعالیٰ نے ان کے لئے رضی اللہ عنہم فرمادیا۔ انہوں نے اللہ تعالیٰ کو ہر چیز پر مقدم کر لیا۔ اور اللہ تعالیٰ نے ان کو مقدم کیا۔ مگر

بعد میں مسلمانوں کی یہ حالت نہ رہی اور اب اگر ان کا اللہ تعالیٰ سے تعلق ہے تو محض دماغی ہے۔ دل کا نہیں۔ رسول کریم صلی اللہ علیہ وسلم کا ذکر اگر ان کے سامنے کیا جائے۔ تو ان کے دلوں میں محبت کی تاریں پٹنے لگتی ہیں۔ رسول کریم صلی اللہ علیہ وسلم کے عزیزوں کے ذکر پر بھی یہ تاریں پٹتی ہیں۔

ابھی محرم گزرا ہے

شعبہ نو اس پر امام حسینؑ کا ماتم کرتے ہیں۔ اور سنی بھی ان کے ذکر پر جوش میں آجاتے ہیں۔ مگر اللہ تعالیٰ کے ذکر پر ان کے دلوں میں محبت کی کوئی تار نہیں پٹتی۔ حالانکہ انہیں سوچنا چاہیے کہ محمد صلی اللہ علیہ وسلم اگر قیمتی وجود ہیں۔ تو یہ قیمتی وجود ہمیں کس نے دیا۔ یہ ہمارے رب نے ہی دیا تھا۔ جو شخص موتی کو یاد رکھتا ہے۔ مگر اس کے دینے والے کو بھول جاتا ہے۔ اس سے زیادہ کا زینعت اور کون ہو سکتا ہے۔

حقیقی ترقی

اللہ تعالیٰ کی محبت سے ہی حاصل ہوتی ہے۔ مگر چونکہ مسلمانوں نے خدا تعالیٰ کی محبت کو قومی جذبہ نہ بنایا۔ اس لئے وہ ان میں سرد ہو گئی۔

پس میں جماعت کے دوستوں کو توجہ دلاتا ہوں۔ کہ وہ اس جذبہ کو اپنے دلوں میں پیدا کریں۔ یہ

تمام نیکیوں کی جڑ

ہے۔ اگر کسی کو جھوٹ کی عادت ہے۔ تو اس لئے کہ خدا تعالیٰ کی محبت اس کے دل میں پوری نہیں۔ اگر بد دینا تھی ہے تو اسی لئے کہ خدا تعالیٰ کی محبت کامل نہیں۔

باقی انبیاء کی طرح حضرت مسیح موعود علیہ السلام بھی اسی لئے آئے تھے۔ کہ خدا تعالیٰ کی محبت دلوں میں قائم کریں۔ اور جب یہ جذبہ کسی قوم میں پیدا ہو جائے۔ تو سب باتیں خود بخود دروبہ (صلاح) ہو جاتی ہیں جس دل میں خدا تعالیٰ کی محبت ہو۔ وہ ایک قیمتی موتی ہوتا ہے۔ اور جس طرح تم میں سے کوئی بھی قیمتی موتی کو پاختانہ میں نہیں پھینکتا۔ اللہ تعالیٰ بھی اس دل کو جس میں اس کی محبت ہو۔ گدگی میں نہیں پھینکتا۔ پس اپنے دلوں میں بھی اس جذبہ کو پیدا کرو۔ اور جماعت میں

بھی اسے پیدا کرو۔

ہماری جماعت کے مبلغ اور واعظ جب بھی موقع ملے۔ خدا تعالیٰ کی محبت اور اس کی عظمت دلوں میں قائم کریں۔ اور یہ آگ اس طرح ہر دل میں لگی ہوئی ہو۔ کہ نہیں بھی اور تمہارے گرد پیش رہنے والوں کو بھی جلائی رہے۔ یہی نقطہ مرکزی ہے ہر مذہب کا۔ اور یہی نقطہ مرکزی ہے۔ خدا تعالیٰ سے آنے والے رب دنیوں کا۔ جس دین میں

خدا تعالیٰ کی محبت

نہیں وہ دین مردہ ہے۔ جس دل میں خدا تعالیٰ کی محبت نہیں۔ وہ دل مردہ ہے۔ اور جس قوم میں خدا تعالیٰ کی محبت نہیں وہ قوم مردہ ہے۔ نہ وہ مذہب کسی کو نجات دلا سکتا ہے جس میں خدا تعالیٰ کی محبت نہیں۔ اور نہ وہ دل نجات پاسکتا ہے جس میں خدا تعالیٰ کی محبت نہیں۔ اور نہ وہ قوم دنیا میں کوئی کام کر سکتی ہے جس قوم میں خدا تعالیٰ کی محبت نہ ہو۔ پس خدا تعالیٰ کی محبت دلوں میں پیدا کرو۔ اس جذبہ کو قومی جذبہ بناؤ۔ پھر سب کمزوریاں خود بخود دور ہو جائیں گی۔ وہ انسان بھی کیا انسان ہے۔ جو صبح اٹھتا اور اپنے دنیوی کام کاج میں لگ جاتا۔ اور جب رات ہوتی ہے سو جاتا ہے۔ اور دن رات میں ایک منٹ کے لئے بھی

خدا تعالیٰ کی محبت کی چنگاری

اس کے دل میں نہیں ملتی۔ حالانکہ خدا تعالیٰ کے وجود کا خیال کر کے بھی سر سے پر تک جسم میں رعشہ طاری ہو جانا چاہیے۔ اور قلب کی تار تار ہل جانی چاہیے۔ آج دنیا میں کسی نے کسی امام کی محبت کو قومی جذبہ بنایا ہے

کسی نے ختم نبوت کے غلط سننے کر کے اسے قومی جذبہ بنا لیا ہے۔ کسی قوم نے سواراج کو اپنا قومی جذبہ بنایا ہے مگر

میں احمدیوں سے کہتا ہوں

کہ تمہارا قومی جذبہ خدا تعالیٰ کی محبت ہونا چاہیے۔ اور تمہارے اندر خدا تعالیٰ کی محبت کی ایسی چنگاریاں نکل رہی ہوں۔ کہ تمہارے گرد پیش رہنے والے بھی اس آگ سے جلنے لگیں۔ یہ کبھی نہیں ہو سکتا۔ کہ آگ جلے اور اس میں سے چنگاریاں نہ نکلیں۔ اس لئے جب تم اس آگ کو روشن کر دو گے۔ تو وہ تمہارے گرد پیش رہنے والوں کو بھی ضرور جلائے گی۔ جب تم خدا تعالیٰ کی محبت کو قومی جذبہ بنا لو گے۔ تو تمہارے ارد گرد ایسی دیوار قائم ہو جائے گی۔ کہ جسے توڑ کر شیطان اندر نہ آسکے گا۔ اور کوئی ہلاک کر سکنے والی بلا اندر نہ آسکے گی۔ اور یہ ایسا پاک مقام ہو گا۔ کہ خدا تعالیٰ اس سے جدا نہ ہو سکا کبھی پسند نہیں کرے گا۔ دنیا کو دیکھو۔ اور دنیا داروں کے جذبات کو دیکھو۔ اور ان جذبات کے لئے جو وہ قربانیاں کر رہے ہیں۔ ان کو دیکھو۔ اور ان سے سبق حاصل کرو۔ ان کے جذبات بالکل ادنیٰ اور معمولی ہیں۔ لیکن تمہارا خدا جو تمہارا معشوق ہونا چاہیے

حسین ترین وجود

ہے پس اس سے تمہاری محبت بہت زیادہ ہونی چاہیے۔ اور اس محبت میں بہت زیادہ جوش اور بہت زیادہ گرمی ہونی چاہیے۔ (یہی گرمی اور ایسا جوش کہ اس کی مثال دنیا کی اور محبتوں میں نہ پائی جاتی ہو)

Digitized By Khilafat Library Rabwah

تفسیر کبیر جلد اول

جو دوسرے تفسیر کبیر جلد اول خریدنے کی اطلاع دی۔ وہ براہ مہربانی اپنا مکمل پتہ تحریر فرمایا کریں۔ نیز یہ بھی اطلاع دی۔ کہ انہوں نے سابقہ شائع شدہ جلد خریدی ہوئی ہے یا نہیں۔ اگر نئے خریدار بننا چاہیں۔ تو براہ مہربانی کچھ رقم پیشگی تفسیر کبیر جلد اول کے لئے ارسال فرمائیں۔ کیونکہ نئے خریداروں کے لئے کچھ رقم بطور پیشگی بھیجی ضروری ہے۔ بغیر حصول پیشگی نئے خریداروں کا نام درج نہ کیا جاسکے گا۔

انچارج تحریک جدید قادیان

دواخانہ خدمت خلق کی اکسیریں اور تریاق

Digitized By Khilafat Library Rabwah

دواخانہ خدمت خلق میں نہایت محنت اور دیانت دار ہی ہر قسم کی ادویہ تیار ہوتی ہیں۔ جن میں بعض دواخانہ کی اپنی تیار کردہ ہیں۔ بعض سابق مشہور اطباء کے نسخے ہیں۔ اور بعض حضرت خلیفہ اول رضی اللہ عنہ کے نسخے ہیں۔ دواخانہ خدمت خلق میں ہر قسم کے مفردات اعلیٰ سے اعلیٰ اور خالص فروخت کیلئے ہر وقت موجود رہتے ہیں۔ اور ایسی نادر ادویہ ملتی ہیں۔ جو اور کسی جگہ قادیان تو کب پنباب بھر میں نہیں مل سکتیں بلکہ بعض ادویہ دہلی تک سے نہیں مل سکتیں۔ ہمارے دواخانہ میں حضرت خلیفہ اول رضی اللہ عنہ کا ہر نسخہ تیار کیا جاتا ہے۔ آپ جو نسخہ پسند کریں تیار کر کے دے سکتے ہیں ذیل میں چند اکسیریں اور تریاق دواخانہ تیار کردہ لکھے جاتے ہیں

شبان

ملیریا کی بے نظیر دوا ہے۔ اس نے کونین کی ضرورت سے مستغنی کر دیا۔ کونین کھانے سے جو نقص پیدا ہو جاتے ہیں۔ مثلاً سر میں جکڑ آنے لگتے تھے طبیعت گھٹ جاتی تھی۔ ان میں سے کوئی نقص اس میں نہیں۔ آرام سے بخار اتر جاتا ہے۔ تلی جگر اور سدرہ کے لئے مفید ہے قیمت یکھدہ دس ایکروپیہ

تریاق کبیر

تریاق کبیر ایک ہمہ بخشی تریاق ہے۔ کھانسی نزلہ۔ سردرد۔ پیٹ درد۔ پیچھے پھٹو اور سانپ کاٹے بس ذرا سا لگانے اور ذرا سا کھلانے سے فوری اثر دکھاتا ہے۔ ہر گھر میں اس دوا کا ہونا ضروری ہے۔ اسے کیا فرمایا۔ گویا کہ تنخواہ دار ڈاکٹر گھر میں رکھ لیا۔ اس کے بعد خاص خاص بیماریوں میں ڈاکٹر کے مشورہ کی ضرورت نہیں آئیگی۔ قیمت بڑی شیشی ۸ روپے۔ درمیانی شیشی ۴ روپے۔ چھوٹی شیشی ۲ روپے

اکسیر نزلہ

پرانے نزلہ کیلئے بیفیل دوا ہے۔ کس قدر پرانا نزلہ ہو جڑے کھار دیتی ہے۔ جن لوگوں کو بار بار نزلہ ہوتا ہے یہ علامت دماغی اور سینے کی کمزوری کی ہے۔ اور اس کا نوری علاج چاہیئے۔ اکسیر نزلہ استعمال کر کے دیکھیں کہ دوسرے بیماریوں علاوہ سے زیادہ مفید پڑیگا قیمت فی شیشی ۴ روپے

اکسیر شباب

جوانی میں جن لوگوں کو بڑا پے کی سی کمزوری شروع ہو جاتی ہو اور گویا بہار سے پہلے ہی خزاں کا موسم آ جاتا ہے۔ ان کیلئے یہ دوا اکسیر ہے۔ اس کے برابر مقوی دوا اور کوئی نہیں مل سکتی تفصیلاً جاننا مشکل ہو چکی عمر بڑی ہو۔ ان کو ساتھ حبوب جوانی استعمال کرنی چاہیئے قیمت تین خوراک پانچ روپے

حبوب جوانی

جطرح اکسیر شباب اعصابی کمزوریوں کے لئے ایک اکسیر دوا ہے۔ حبوب جوانی مادہ حیوانیہ کے کم ہو جانے کا بیفیل علاج ہے۔ جن بیماروں کو دونوں قسم کی کمزوری ہو۔ انہیں اکسیر شباب اور حبوب جوانی دونوں کا استعمال کرنا چاہیئے۔ قیمت پچاس گولیاں تین روپے (تے)

معجون مقوی

سر جسم کو گرم کر نیوالی۔ خون کا دوران تیز کر نیوالی کھوئی ہوئی طاقت کو واپس لانے والی صرف کمزوروں اور بوڑھوں کو استعمال کرنی چاہیئے قیمت چار تولہ ایک روپیہ

نزد جام عشق

مشہور نسخہ ہے۔ اس کی تعریف میں کچھ لکھنے کی ضرورت نہیں۔ بمقدور کھانا کافی ہے۔ کہ ہم نے خالص ادویہ سے تیار کیا ہے اور قیمتی ادویہ پوری مقدار میں ملی ہیں قیمت درجہ اول ساٹھ گولیاں چھ روپے درجہ دوم ساٹھ گولیاں چار روپے

حب مروارید عنبری

دل و دماغ کی طاقت کی بے نظیر دوا ہے۔ سینکڑوں سال کا تجربہ نسخہ لطیف جدید ہم نے تیار کیا ہے۔ یہ ایسی حیرت دہا ہے کہ سینکڑوں طبیب اس کی خوبی کے معترف رہے ہیں۔ حضرت خلیفہ اول رضی اللہ عنہ کا معمول تھا۔ قیمت ۸۰ گولیاں چار روپے

حب جند

ہمیشہ یا کا دوا حد علاج ہے۔ اعصابی کمزوریوں۔ مایخو لیا۔ دماغ کی تھکن۔ سر جکڑنے وغیرہ کی بے نظیر دوا ہے۔ آزمودہ ہے دور دور تک یہ دوا جاتی ہے۔ اور اپنی تعریف کرواتا ہے۔ قیمت یک صد گولیاں پندرہ روپے

اکسیر جنین

یہ دوا اکسیر ہے حاملہ عورتوں کو۔ جن کے بچے گر جاتے ہوں۔ یا مر جاتے ہوں۔ اس کا استعمال درد بھری تکلیف محفوظ رکھتا ہے۔ ایام حمل میں اٹھارے بھی یہ معجون اکسیر کا حکم رکھتی ہے۔ اور اٹھارے گولیوں کا اثر تبھی اچھا ہوتا ہے کہ ساتھ اسکا استعمال کر دیا جاوے حضرت خلیفہ اول رضی اللہ عنہ کا اٹھارے شکار عورتوں کو یہ دوا استعمال کر دینے لکھے۔ قیمت فی تولہ چار روپے

ہمدرد نسواں

یہ اٹھارے کی مرض کی گولیاں ہیں۔ ایام حمل اور بعد ماں کو کھلانی چاہئیں۔ اور بچہ کو بھی دینی چاہئیں اٹھارے کا بے خط علاج ہے۔ بشرطیکہ اکسیر جنین کا استعمال ساتھ ہو۔ قیمت فی تولہ ۴ روپے

معجون کبریا

جن عورتوں کو خون کی کثرت ہو۔ ان کیلئے نہایت کار آمد دوا ہے۔ قیمت فی تولہ ۲ روپے

معجون نوافل

سیلان الرحم کی تکلیف سے بچانیوالی بے نظیر دوا ہے۔ قیمت چار تولہ ایک روپیہ

حب بسماک

غضب کی مفید دوا ہے۔ خشک کھانسی کو جڑے سے اکھڑ دیتی ہے کہ حیرت آتی ہے جن لوگوں کو دم نہ کھانسی ہو۔ ان کو اس کا استعمال بہت مفید پڑیگا قیمت سو گولیاں ۴ روپے

حب کپسا

کپسا جسم کو گرمی پہنچانے والی اور کمزوروں کو طاقت دینے والی بے نظیر دوا ہے۔ جو گڑبگڑ کا دباؤں کم ہو جانے کی وجہ سے چارپائی پر پڑ جاتے ہیں ان کیلئے بیفیل دوا ہے۔ قیمت یکھدہ گولیاں ۴ روپے

سرمہ ممیرا خاص

اس سرمہ کی تعریف کی ضرورت نہیں یہ سرمہ ہندوستان میں مشہور ہو چکا ہے۔ کثرت کوگ منکھواتے ہیں۔ اور جو ایک دفعہ منکھا لیں پھر کسی اور سرمہ کو ہاتھ نہیں لگا انکھوں کی تمام بیماریوں۔ کمزوری۔ پانی آنے لکڑوں اور پٹ پٹال وغیرہ سب کے لئے نہایت مفید قیمت فی تولہ چار روپے ۱۰ روپے

سفوف جند

جن عورتوں کو ماہوار ہی درست طور پر نہ آتے ہوں ان کا بیفیل علاج ہے۔ قیمت فی تولہ ۸ روپے

سفوف ذیابیطس

ذیابیطس جیسی خطرناک بیماری کیلئے ہم نے بیفیل دوا تیار کی ہے۔ اس میں اس مرض کے تمام اسباب کو مد نظر رکھا گیا ہے۔ اور ہم نے ان خرابیوں کو دور کرنے کی کوشش کی ہے۔ جو اس مرض کا موجب ہوتی ہیں قیمت پندرہ خوراک ۴ روپے

لا

لے کا پ

دواخانہ خدمت خلق قادیان

شیخ فیض قادر صاب کے متعلق ضروری اعلان

شیخ فیض قادر صاحب سرکار کنٹرولر معرفت منیجر صاحب ہاشم سٹور سیالکوٹ شہر کو نظامت ہذا کی طرف سے متعدد چٹھیاں لکھی گئی ہیں۔ ان کی طرف سے جواب نہ آنے پر رجسٹرڈ چٹھی مفصل لکھی گئی۔ جس کی وصولی کی رسید تو آگئی ہے۔ لیکن نظامت ہذا کو انہوں نے اس کا بھی جواب نہیں دیا۔ چونکہ ان کی طرف سے اب تک کوئی جواب نہیں آیا۔ اسلئے بذریعہ اعلان ہذا انکو مطلع کیا جاتا ہے کہ اگر وہ اس اعلان کے شائع ہونے سے پندرہ دن کے اندر اندر نظامت ہذا کی رجسٹرڈ چٹھی ۹۱۳ کا جواب کسی بخش نہ دیں گے تو نظامت ہذا ان کے خلاف کارروائی کرنے پر مجبور ہوگی۔

ایک ماہ میں انگریزی آجائے گی

ہماری انگلش ٹیچر کا اگر آپ ایک سبق درزانہ یاد کر لیا کریں۔ تو آپ کو انگریزی لکھنا۔ بولنا۔ اخبار پڑھنا یہ سب کچھ آجائیگا۔ معمولی خط و کتابت کرنی ہو۔ تو ایک ماہ میں آجاتی ہے۔ تین سالہ بچہ اس میں چار ماہ میں پورا کر لے گا۔

خود بنائے نقلی سونا اصلی سونے کی مانند جو بازار میں ملتا ہے وہی قیمت پر فروخت کیا جاسکتا ہے۔ درپے فیس نہ لینی اور بھیکر نسخہ نگاہیں دی جاتی ہیں۔ ہر ماہ پتہ:- دفتر رگیل سٹور رام گلی علی لاہور

خود بنائے نقلی سونا اصلی سونے کی مانند جو بازار میں ملتا ہے وہی قیمت پر فروخت کیا جاسکتا ہے۔ درپے فیس نہ لینی اور بھیکر نسخہ نگاہیں دی جاتی ہیں۔ ہر ماہ پتہ:- دفتر رگیل سٹور رام گلی علی لاہور

خود بنائے نقلی سونا اصلی سونے کی مانند جو بازار میں ملتا ہے وہی قیمت پر فروخت کیا جاسکتا ہے۔ درپے فیس نہ لینی اور بھیکر نسخہ نگاہیں دی جاتی ہیں۔ ہر ماہ پتہ:- دفتر رگیل سٹور رام گلی علی لاہور

حاصل اسقاط کا مجرب علاج

جو ستورات اسقاط کی مرض میں مبتلا ہوں۔ یا جن کے بچے چھوٹی عمر میں فوت ہو جاتے ہوں۔ ان کیلئے حب طہار جبرط نفعت غیر مترتبہ ہے حکیم نظامت ہذا شاکر حضرت مولوی نور الدین خلیفۃ المسیح الاول رضی اللہ عنہ شہی طبیب دربار جنوں کشمیر نے آپ کا تجویز فرمودہ نسخہ تیار کیا ہے۔ حب طہار جبرط کے استعمال سے بچہ ذہین۔ خوبصورت۔ تندرست اور انکسار کے اثرات محفوظ پیدا ہوتا ہے۔ انکسار کے مریضوں کو اس کے استعمال میں دیر کرنا گناہ ہے۔ قیمت فی تولہ عجم مکمل خوراک گیارہ تولے یکدم منگوانے پر گیارہ روپے

حکیم نظامت ہذا شاکر حضرت مولوی نور الدین خلیفۃ المسیح الاول رضی اللہ عنہ شہی طبیب دربار جنوں کشمیر نے آپ کا تجویز فرمودہ نسخہ تیار کیا ہے۔ حب طہار جبرط کے استعمال سے بچہ ذہین۔ خوبصورت۔ تندرست اور انکسار کے اثرات محفوظ پیدا ہوتا ہے۔ انکسار کے مریضوں کو اس کے استعمال میں دیر کرنا گناہ ہے۔ قیمت فی تولہ عجم مکمل خوراک گیارہ تولے یکدم منگوانے پر گیارہ روپے

عجون عنبری

یہ دوا دنیا بھر میں مقبولیت حاصل کر چکی ہے۔ ولایت ملک اس کے علاج موجود ہیں۔ دماغی کرداری کیلئے اکیفیت ہے۔ جوان بولنے سے لگا سکتے ہیں۔ اس دوا کے مقابل میں دیگر دواؤں قیمتی سے قیمتی ادویات اور کثرت جات بیکار ہیں۔ اس جھوک مستعد لگتی ہے کہ تین تین سیر دودھ اور پاؤ پاؤ بھر گھی ہضم کر سکتے ہیں۔ اس قدر مقوی دماغ ہے کہ بچنے کی باتیں خود بخود یاد آنے لگتی ہیں۔ اس کو شل آب حیات کے تصور فرمائیے۔ اس کے استعمال کرنے سے پہلے اپنا وزن کیجئے اور بعد استعمال پھر وزن کیجئے۔ ایک شیشی چھ سات سیر خورن آپ کے جسم میں اضافہ کر دیگی۔ اس کے استعمال سے اٹھارہ گھنٹے تک کام کرنے سے مطلق تھکن نہ ہوگی۔ یہ دوا خسادن کو شل گلاب پیول اور شل کندن کے دھننا بنا دیگی یہ نئی دوا نہیں ہے۔ ہزاروں مایوس العلاج اس کے استعمال سے باہر آمدن کر شل پندرہ سالہ نوجوان کے بن گئے۔ یہ نہایت مقوی بھی ہے۔ اس کی صفت تحریر میں نہیں آسکتی۔ تجربہ کر کے دیکھ لیجئے۔ اس سے بہتر مقوی دوا آج تک دنیا میں ایجاد نہیں ہوئی۔ قیمت فی شیشی تین روپے۔

نوٹ:- فائدہ نہ ہو تو قیمت واپس نہایت دواخانہ نمونہ منگوائیے۔ جھوٹا اشتہار دینا حرام ہے۔

میلنے کا پتہ:- مولوی حکیم ثابت علی محمود نگر علی لاہور

حضرت امیر المومنین کی مبارک خواہش

کیا آپ اس کے پورا کرنے میں کوشاں ہیں؟
حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز نے احباب جماعت کو طلب لائے کے متعلق براخبریات سلسلہ کی اشاعت کی طرف توجہ کرنے کا ارشاد کرتے ہوئے الفضل کے متعلق اس خواہش کا اظہار فرمایا تھا۔ کہ اس کے کم از کم پانچ چھ ہزار خریدار ہونے چاہئیں۔ ہم الفضل کے خریدار احباب جن کے حلقہ احباب میں یا جن کے علم میں ایک بھی احمدی ایسا ہو جو فضل کے خریدنے کی استطاعت رکھتا ہے۔ مگر اسے نہیں خریدتا۔ مؤدبانہ دریافت کرتے ہیں۔ کہ کیا انہوں نے حضور کی اس مبارک خواہش کو پورا کرنے کے لئے ایسے احمدی دوست کو الفضل کا خریدار بننے کی تحریک فرمائی؟ اگر کسی وجہ سے آپ کو ابھی تک اس کا موقعہ نہیں ملا۔ تو آپکے فرض ہے۔ کہ سب سے پہلی فریضت میں یہ ضروری تحریک فرما کر اپنے پیارے امام کی خوشنودی اور اللہ تعالیٰ کی رضا و حال کریں۔ حضور نے توسیع اشاعت کو ایک ہم فرض قرار دیتے ہوئے فرمایا تھا:-
”یاد رکھنا چاہیے۔ کہ جس درخت کو پانی نہ ملتا رہے وہ خشک ہو جاتا ہے۔ اور اس زمانہ کی ضرورتوں کے لحاظ سے اخبار بھی پانی کا رنگ رکھتے ہیں۔ اس لئے ان کا مطالعہ ضروری ہے۔“

نیازمند منیجر الفضل قادیان

مٹان احمدیہ فارمیسی مٹان شہر کی مایہ ناز

ترباق طحال

(یعنی کسیرتی)

لبے بخاروں کے بعد آجکل تلی کی شکایت عام طور پر پائی جاتی ہے۔ اس مرض میں آنکھیں نیلگوں چہرہ بھوسلا قبض۔ بھوک نہ لگنا۔ سستی۔ پیٹ بھاری اور کبھی کبھی بخار وغیرہ علامات پائی جاتی ہیں۔ بخاری ہذا کا شافی علاج مسدیدی کامیاب اور بے غمزمین کو صرف دو ہفتہ کے استعمال سے بے غمزمین کامل شفا دیکر شل کندن کر دیتا ہے۔ فائدہ نہ ہو تو قیمت واپس

را عیاتی قیمت (ایک ہفتہ کی خوراک) ایک روپیہ سات آنے۔ مسدیدی مٹان: مسدیدی صفت۔ ہر قسم کے ملیر یا کچھ پڑیاں بچہ دینے والے کھیر دیتی ہیں۔ فی وجہ ہر ہفتہ شفا مادہ دینے۔ بخاری مٹان کیلئے از حد مذکور قیمت کس خوراک ایک روپیہ۔ (نوٹ) دی۔ پی کیلئے خرچ ہو پورا مٹان شہر

فائدہ اٹھائیے

اکثر دست لبوب کبیر اور حب اہرات عنبری ایام حرمہ کی ایک چوتھائی رعایت پر ہی منگوا لے ہیں۔ چونکہ ہماری رعایت سب سے سستی کیلئے برابر ہوتی ہے۔ اسلئے اعلان کیا جاتا ہے۔ کہ صرف یہ دوا یا ب تحفے یعنی لبوب کبیر اور حب جو اہرات عنبری ۲۵ فروری تک ۲۵ فیصدی رعایت چر ملیں گے۔ رعایتی قیمت لبوب کبیر درجہ اول (دس تولہ شیشی) تین روپے بارہ آنے۔ درجہ دوم ایک روپیہ چودہ آنے۔ حب اہرات عنبری (۱۰ گولی) رعایتی قیمت تین روپے بارہ آنے۔

صلنے کا پتہ:- دیک یونانی دواخانہ قادیان (پنجاب)

ہندوستان اور ممالک غیر کی خبریں

Digitized By Khilafat Library Rabwah

لنگون - ۲۴ فروری - برما ریڈیو سے اعلان کیا گیا ہے کہ گزشتہ دو روز سے دشمن مرتبانوں کا کارہ کرنے کے لئے سخت حملے کر رہا ہے۔

پانچ پر بھی اسکی گولہ باری جاری ہے۔ برطانیہ فوج کے بہت سے سپاہی مولین خالی کرتے وقت اصل فوج سے کٹ گئے تھے۔ وہ اب مرتبان پہنچ گئے ہیں۔ ہماری توپیں بھی دشمن کی گولہ باری کا جواب گولہ باری سے دے رہی ہیں۔ سنگاپور پر جاپانی بم بار سخت حملے کر رہے ہیں۔ آج صبح ۳۶ بمباروں نے جنگ کے ساتھ لڑنے والے طیارے بھی تھے۔ سخت بم باری کی۔ جس سے کئی جگہ آگ لگ گئی اور تمام جزیرہ پر دھواں بادل کی طرح چھا گیا۔ لیکن دو پہر تک ہر جگہ آگ پر قابو پالیا گیا۔ دھماکے سے پھٹنے والے بم بھی شہر پر گرائے گئے۔

جنرل ویل نے اہل سنگاپور کے نام پیغام براڈ کاسٹ کرتے ہوئے کہا۔ کہ اب دشمن ایسی جگہ پہنچ چکا ہے کہ وہ ہمیں گھیر نہیں سکتا۔ اور نہ اب اپنی زیادہ طاقت کا فائدہ اٹھا سکتا ہے۔ ہم وقت حاصل کرنا چاہتے ہیں تاکہ پہنچ جائے۔

لنگون - ۲۴ فروری - کل رات دوبار ہوائی حملہ ہوا۔ مگر نقصان بالکل معمولی ہوا۔ جاپانیوں نے دریا سے سالوں کو پار کرنے کے لئے جو حملے کئے۔ وہ سب ناکام کر دیے گئے۔ ہماری فوجیں ابھی اس دریا کے مشرقی کنارے پر لڑ رہی ہیں۔ جاپانی اس دریا پر پل بنانے کی کوشش کر رہے ہیں۔

ٹوکیو - ۲۴ فروری - جاپان ہائی کمانڈ نے اعلان کیا ہے کہ جاپانی فوجوں نے شمالی بورنیو میں ٹواؤ کی اہم بندرگاہ پر قبضہ کر لیا ہے۔ یہ تاراکان کے شمال میں ساٹھ میل کے فاصلہ پر واقع ہے۔

بٹاویہ - ۲۴ فروری - ایک سرکاری اعلان میں بتایا گیا ہے کہ کل جاوا میں سوراہا اور دوسرے مقامات پر جو ہوائی حملہ ہوا۔ اس میں

اسی جاپانی بمباروں نے حصہ لیا۔ ان کے ساتھ لڑائی والے طیارے بھی تھے۔ دسٹل جاپانی طیارے گرائے گئے۔ ڈچ فوج کے نقصانات کی تفصیل معلوم نہیں ہو سکی مگر ۱۳۹ اشخاص ہلاک و مجروح ہوئے۔

لندن - ۲۴ فروری - برطانوی وزارت میں مندرجہ ذیل تبدیلیوں کا اعلان کیا گیا ہے۔

لارڈ بیور بروک جنگی پیداوار کے۔ اور **سر اینڈریو ڈنکن** سپلائی کے وزیر مقرر ہوئے ہیں۔ اور **کنٹرل** جے لیولین **بورڈ آف ٹریڈ** کے **پریذیڈنٹ**۔ **لارڈ بیور بروک** **وار کیبنٹ** کے ممبر رہیں گے۔ **سر ٹیفورڈ کریس** کے متعلق معلوم ہوا ہے کہ وہ وزیر سپلائی بننے کو تیار تھے۔ مگر **سٹرچمیل** نے انکی شرائط ماننے سے انکار کر دیا۔

لندن - ۲۴ فروری - وزیر ہند نے ایک جلسہ میں تقریر کرتے ہوئے کہا۔ کہ ہم اس وعدہ پر قائم ہیں۔ کہ جنگ کے بعد ہندوستان کو دی آزادی اور مساوات حاصل کرنے میں مدد دیں گے۔ جو دیگر نوآبادیات کو حاصل ہے۔ لیکن آزادی حاصل کرنا ہندوستان کے اپنے اختیار میں ہے۔ انہیں ایک دوسرے سے آزادی لینے چاہیئے۔ ہم سے نہیں۔ برطانیہ کا کام تو صرف مدد دینا ہے۔ اصل کام ہندوستانیوں کو خود کرنا ہے۔ آپ ہندوستانی سپاہیوں کی بہادری کی بہت تعریف کی۔

لاہور - ۲۴ فروری - پنجاب گورنمنٹ نے ایک اعلان کے ذریعہ مختلف قسم کے کاغذوں کے ٹھوک و پرجون نرخ مقرر کر دیے ہیں۔ ۱۴ پونڈ کے مختلف قسم کے کاغذ کیے ٹھوک پونے سات آنے اور پرجون نرخ پانے آنے ہوگا۔ پیکٹ بنانے کے خالی کاغذ کی قیمت

ٹھوک چھ آنے۔ اور پرجون پانے آنے ہوگی۔ ۱۴ پونڈ کے ڈمکی کاغذ کی قیمت ٹھوک پانچ آنے اور پرجون سات آنے مقرر کی گئی ہے۔ خلافت ورزی کرنے والے کو تین سال تک قید اور جرمانہ کی سزا دی جاسکے گی۔

لندن - ۲۴ فروری - معلوم ہوا ہے کہ لیڈیا میں برطانوی فوجوں نے ڈرنا خالی کر دیا ہے۔ گویا ان کا دایاں بازوں و دونوں میں بیچاس میل پیچھے ہٹ گیا ہے۔ بایاں بازو ابھی تک مسوس کے علاقہ میں ہے۔ ڈرنا کے محاذ سے ہندوستانی فوج کا میاں سے پیچھے ہٹ آئی۔ دشمن کے زبردست دستوں نے اسے روکنے کی کوشش کی۔ مگر کامیاب نہ ہو سکے۔

لندن - ۲۴ فروری - معلوم ہوا ہے کہ روس پر نئے حملے کے لئے جرمن فوج کے ۱۶۰ ڈویژن تیار کئے جا رہے ہیں۔ برلین میں اس بات پر کوئی شبہ نہیں کیا جاتا۔ کہ مارچ کے آخر میں یہ جرمن فوج غار کوٹ اور بحیرہ اسود کے درمیان حملہ کر کے زبردست پیش قدمی شروع کر دے گی۔

لاہور - ۲۴ فروری - بیویار منڈل اور پنجاب گورنمنٹ کے مابین بھرتال کے سلسلہ میں گفت و شنید ہو رہی ہے۔ اور خیال کیا جاتا ہے کہ سمجھوتہ کی کوئی صورت ضرور نکل آئے گی۔ کہا جاتا ہے کہ گورنر پنجاب چاہتے ہیں کہ بکری ٹیکس کو جنگ کے خاتمہ تک ملتوی رکھا جائے۔ وزیر اعظم بھی اس خیال کے حامی ہیں۔ مگر بعض دوسرے وزراء اس کے مخالف ہیں۔

قاہرہ - ۲۴ فروری - مصر کے شاہ فاروق نے نئی وزارت کی ترتیب کے سلسلہ میں آج وفد پارٹی کے لیڈر خاص پاشا سے بات چیت

کی۔ کل آپ سابق وزیر اعظم سے بات چیت کریں گے۔

دہلی - ۲۴ فروری - معلوم ہوا ہے کہ سر کبر حیدری کی جگہ نواب جھٹاری کو انسر کی اگر کوئی کونسل کارکن مقرر کیا گیا ہے اعلان عنقریب ہو جائے گا۔

چنگنگ - ۵ فروری - چین کے سرکاری ترجمان کا بیان ہے کہ جاپانی فوجیں شمالی برما پر دھاوا بولنے کی تیاریاں زور شور سے کر رہی ہیں۔ اس غرض کے لئے سیام کی سرحد پر جاپانی فوجوں کا اجتماع ہو رہا ہے۔ اور مقبوضہ چین کے بعض علاقوں سے بھی کچھ فوجیں منتقل کی جا رہی ہیں۔ ۶۹ جاپانی جہازوں کا ایک قافلہ فوجیں لیکر جنوب کی طرف جاتا دیکھا گیا ہے۔

ملبئی - ۲۴ فروری - حکومت نے ممبئی شہر۔ پونہ اور احمد آباد کے شہریوں کو مشورہ دیا ہے۔ کہ ہر وقت شناختی کارڈ پاس رکھے جائیں۔ جس پر نام۔ ولدیت اور سکونت وغیرہ کی تفصیل ہو۔ تاکہ کسی حادثہ کی صورت میں لواحقین کو باآسانی اطلاع دی جاسکے۔

لندن - ۲۴ فروری - حال میں جرمن وزیر خارجہ اور چیف آف دی جنرل سٹاف مارشل کیٹل ہنگری آئے تھے۔ باخبر حلقوں کی رائے ہے کہ اس آمد کی غرض یہ تھی۔ کہ ہنگرین فوج کو موسم بہار میں روس پر نئے حملہ کی مہم کے لئے تیار کیا جائے۔

واشنگٹن - ۲۴ فروری - امریکن گورنمنٹ نے ایک ہزار ملین پونڈ کی رقم ان لوگوں کی امداد کے لئے وقف کی ہے۔ جنہیں دشمن کی بمباری یا کسی اور سرگرمی سے نقصان پہنچے۔

سڈنی - ۲۴ فروری - سرکاری طور پر اعلان کیا گیا ہے۔ کہ عارضی فاصلے کے بعد آسٹریلیا ہندوستان اور مشرقی ہند کے مابین دوبارہ ڈاک کا سلسلہ شروع ہو گیا ہے۔

قلب الحج

ہمارے پاس مختلف قسم کا قلب الحج موجود ہے۔ یہ مختلف امراض مثلاً جنون بالیخویا۔ یا بھجن۔ نیز پرانے بخاروں کے لئے بہت نافع ہے۔ حضرت حکیم مولوی نور الدین صاحب شامی طبیب راجگان جوں کی بات کہتے ہیں کہ بہت تعریف فرمائی ہے اور اپنی بیاض میں لکھا ہے کہ ”ایک عجیب الادر دوا جس سے بہتر کوئی دوا نہیں۔ ہر ماہ کے شروع میں صرف ایک قد کھلانا بھی دیکھا گیا ہے کہ اگر نویں ہینہ کھلائی گئی ہے تو دسویں ہینہ بچ پیدا ہوا۔ اور جب کوئی دوائی کھلائی گئی اسکو لڑکا ہی پیدا ہوا۔“ عجیب عظمت و شرف کی دوا ہے۔ پتھر کی کانوں میں ایک چیز چھکار۔ ملائم بے مزہ مفید براق نکلتی ہے۔ جس کو پتھر کا جو کہتے ہیں۔ بقدر ایک تائی ایک ماہ طباشیر مسحوق اور ایک درم سے ملے ہوئے ملا کر صرف ایک دن کھلائیں۔ دوسرے ہینے پھر۔ انشاء اللہ تعالیٰ ہرگز اسقاط نہ ہوگا۔ قیمت سے رول۔ اگر قلب الحج کے ساتھ اکسیر کھڑا۔ کا استعمال کیا جائے تو سونے پر سہاگہ کا کام دیتا ہے۔ اگر کھڑا۔ قیمت مکمل خوراک گیارہ تولے ملے رنی تولے ملے کا پتھر۔ طبیعہ عجائب گھر قادیان

عبدالرحمن قادیانی پرنٹر و پبلشر نے ضیاء الاسلام پریس قادیان میں چھاپا اور قادیان ہی شائع کیا۔ ایڈیٹر: غلام نبی